

گھاس میں تپتیاں

وزیر آغا



مکتبہ فکر و خیال © لاہور

ضابطہ

حقوق	بچہ مصنف محفوظ
طبع	اول
ناشر	بذلِ ندیم
تعداد	ایک ہزار
خطاطی	محمد صدیق گلزار
سرورق	موجب
مطبع	مکتبہ جدید پریس، لاہور
ماہ و سال اشاعت	جولائی ۱۹۸۵ء
قیمت	تیس روپے

”مکتبہ فکر و خیال ۱۷۲-سٹیج بلاک اقبال ٹاؤن لاہور“

میراجی کے نام

گرتے پر بت کو، تھیل پہ کوئی روکے تو شاید روکے
بہتے آنسو کو کوئی روک نہیں سکتا ہے۔
(میراجی)

مصنّف کی دوسری شعری کتابیں

(نظمیں)	شام اور سائے
(نظمیں اور غزلیں)	دن کا زرد پہاڑ
(غزلیں)	غزلیں
(نظمیں)	نردبان
(طویل نظم)	آدھی صدی کے بعد



ترتیب

غزلیں

- ۱۱ سکھا دیا ہے زمانے نے بے بصر رہنا
۱۳ کس نے کہا کہ غیب سے پیغام آئیں گے
۱۵ بے زباں کلیوں کا دل میلا گیا
۱۷ مرجانے کو تیار وہ ہر آن نہیں ہے
۱۹ اس لبادے کو تار تار کریں
۲۱ اگر تار اسحر کا جل بجھا ہے
۲۳ کوڑ بچتے تھے اور دل میرا لڑتا تھا
۲۵ گنج دل تک تو بے نشاں پہنچے
۲۷ اُس کی آوازیں تھے سارے خدو خال اُس کے
۲۹ قطرہ قطرہ تیری بلیکوں سے اترنا چاہوں
۳۱ ذہن رسا کی گرہیں مگر کھولنے لگے
۳۳ وہ رنگ دگر ہی جاتے گا
۳۵ لازم کہاں کہ سارا جہاں خوش لباس ہو
۳۷ وہ پرندہ ہے کہاں شب کو چمکنے والا
۳۹ صبا خمار تھی موسم شراب ایسا تھا
۴۱ صبح کی آنکھ سنسے شام کا تارا نا پے
۴۳ ہے تمنا کہ سدا بر سر پیکار رہیں
۴۵ سفید پھول ملے شاخِ سیم بر کے مجھے
۴۷ کارگر اس مرتبہ بھی یہ دوا ہو جاتے گی
۴۹ خراب خستہ و بد حال و بے بصر جاتا
۵۱ کہو صبا سے کہ میرے قریب آتے نہیں
۵۳ کہا یہ کس نے کہ پھولوں سے دل لگاؤں میں
۵۵ آنکھ بے پردہ تھی اُس کی ہونٹ بے زنجیر تھا
۵۷ خوشبو کے کتنے رنگ ہیں موجِ ہوا سے پوچھ

کیا خبر تھی سو بہ سو جائے گا تو ۵۹
 شام کا آرا دیکھتے ہی جب جنگل رونے لگتے ہیں ۶۱
 پھول رت آئی تو بے نام نکھالے ننگ تھا وہ ۶۳
 یہ کیا کہ تیز ہوا سے تو سلسلہ رکھنا ۶۵
 دل بصد ہے کہ گنگنا میں تجھے ۶۷

نظمیں

شام ۷۱
 کون اس کو روک سکتا ہے؟ ۷۳
 درانتی رقص کرتی ہے! ۷۶
 ساون کا آخری دن! ۷۸
 مجھے خزاں نے بہت ڈرایا! ۸۱
 جزیرے ۸۳
 آزادی! ۸۶
 بارش کے بعد ۸۹
 بوگی ۹۱
 تماشہ ۹۴
 وہ اک آبی پرندہ ۹۶
 سنجوگ ۹۷
 صدا کبھی لوٹتی نہیں ہے ۹۹
 سانپ پر پاؤں آجانے کے بعد ۱۰۱
 دشتک ۱۰۳
 مچھڑ رکھا ۱۰۴
 پوسٹ مارٹم ۱۰۶

طویل نظمیں

ٹرمینس ۱۱۱
 الاؤ ۱۲۴
 اندر کے رونے کی آواز ۱۳۱

پیش لفظ

ایک اور انیک کا رشتہ بہت پرانا ہے۔ بعض لوگ انگنت چہروں میں صرف ایک چہرے کے نقوش تلاش کرتے ہیں اور اگر مقدر یاوری کرے تو اپنی سعی میں کامیاب بھی ہو جاتے ہیں مگر بعض لوگ ایک چہرے میں انیک چہروں کے حد و خال دیکھ لیتے ہیں۔ اور یوں ساری زندگی عالم حیرت میں بسر کرتے ہیں۔ تخلیق کار اسی گروہ سے تعلق رکھتے ہیں۔ مگر تخلیق کار بھی کئی طرح کے ہیں۔ بعض سورج کی طرح روشنی کا ایک بہت بڑا منبع ہوتے ہیں۔ وہ دانش کی شعاعوں کو چہرہ اکناف میں پھیلاتے پڑھنے بھی ہوتے ہیں۔ مگر ان کی روشنی اتنی تیز ہوتی ہے کہ کوئی انہیں ننگی آنکھوں سے دیکھ نہیں سکتا۔ اگر دیکھے تو بینائی سے محروم ہو جائے۔ بعض تخلیق کار چاند کی طرح، بھگی ہوئی روشنی پھیلاتے ہیں۔ یہ روشنی اندھیرے سے متصادم نہیں ہوتی بلکہ اس میں حل ہو کر چاندنی کاروپے ہار لیتی ہے۔ اور ہزاروں لاکھوں کہانیوں کو جنم دے ڈالتی ہے۔ ان کے علاوہ بعض تخلیق کار ایسے بھی ہیں جو زندگی بھر موم بتی کی طرح نور کے ایک مختصر سے دائرے کے اندر ہی سسکتے رہتے ہیں۔ شاعر اسی گروہ سے تعلق رکھتے ہیں۔

سو شعر کہتا موم بتی کی طرح دھیرے دھیرے سسکنے کا عمل ہے۔ مگر موم بتی کی روشنی سورج کی شعاع کی طرح خط مستقیم پر سفر نہیں کرتی۔ بلکہ ایک شمع کی ٹوک سے چھلانگ لگا کر دوسری اور پھر تیسری تک پہنچتی ہے اور تب یہ جلنی ہوئی شمعیں دائرہ در دائرہ پھیلتی ہی چلی جاتی ہیں۔ سورج طلوع ہوتا ہے پھر غروب ہو جاتا ہے۔ چاند ابھرنا ہے پھر ڈوب جاتا ہے مگر یہ ننھی مٹی سی شمعیں سدا سسکتی رہتی ہیں۔ شاعری کا حلقہ اثر اسی لیے زیادہ ہے کہ شاعری نور کے دائرے تخلیق کرتی ہے اور پھر ان دائروں کے اندر تاقیامت سسکتے کا اہتمام کرتی ہے۔

میری کہانی یہ ہے کہ میں نے تنقیدی کتب بھی لکھی ہیں، لا تعداد موضوعات پر مقالے بھی سپردِ قلم کئے ہیں اور بقول شخصے انشائیوں کے ڈھیر بھی لگائے ہیں مگر ان کے علاوہ میں نے ایک ننھی سی موم بتی بھی سلگائی ہے اور یہ موم بتی مجھے سب سے زیادہ عزیز ہے کہ اس کا تعلق میرے شعری باطن سے بہت گہرا ہے۔ اس موم بتی کی ٹوک پر جو روشنی اُگی ہے اُس نے باہر کی طرف تو ایک دائرہ نور بتایا ہے جو دیکھنے والوں کو نظر آ سکتا ہے مگر اس کے نور کا اصل دائرہ وہ ہے جو شاعر کی ذات کے اندر نمودار ہوا ہے اور جس نے اُسے سیاحتِ قلب کا شیریں ذائقہ عطا کیا ہے۔ اگر اس عمل سے کچھ اور موم بتیاں لگاس پر رقص کرتی ہوئی تتلیوں کی طرح نو دینے لگیں۔ تو میرے لیے یہ سعادت ہے۔ لیکن اگر ایسا ممکن نہ ہو تو بھی کوئی مضائقہ نہیں کیونکہ میرے لیے یہی بہت ہے کہ روشنی کے اس دائرے میں قلعہ بند ہو کر میں نے اپنے اندر کی سیاحت تو کی ہے۔ اور اس سیاحت میں وہ کچھ حاصل کیا ہے جو باہر کی دُنیا میں سفر کرنے والے کسی بھی مار کو پلو یا کولمبس کو کبھی حاصل نہیں ہو سکتا۔

آج سے کچھ عرصہ پہلے میری شاعری کے ایک نقاد نے جواب اس دُنیا میں نہیں ہیں، اس بات پر حیرت کا اظہار کیا تھا کہ میں عمر بھر شاعری سے کیوں چمٹا رہا۔ اگر وہ آج زندہ ہوتے تو میں انہیں بتاتا کہ شاعری نے میرے اندر روشنی پھیلانی ہے اور اگر مجھے شعر کہنے کی سعادت نصیب نہ ہوتی تو میں کسی بھی صنفِ ادب میں کچھ نہ کر سکتا۔ شاعری میرے لیے رُوح کی غذا ہے اور میں نے اسکی فراہم کردہ قوت سے خود کو زندہ رکھا ہے۔ رہی یہ بات کہ خود اس شاعری میں زندہ رہنے کی سکت کس قدر ہے تو اس کے لیے پہلے عصر کو عبور کرنا شاید ضروری قرار پائے۔ سو میں راضی برضا ہوں۔ میرے لیے بس یہی کافی ہے کہ میں نے آج سے چالیس برس پہلے جو موم بتی جلائی تھی وہ ابھی تک ہولے ہولے سلگ رہی ہے۔

وزیر آغا

غزلیں

آنسو، تارے، اوس کے دانے، سفید مچھول
سب میرے عم گسار سرِ شام آئیں گے

سکھا دیا ہے زمانے نے بے بصر رہنا
 خبر کی آنچ میں جل کر بھی بے خبر رہنا
 سحر کی اوس سے کہنا کہ ایک پل نور کے
 کہ ناپسند ہے ہم کو بھی خاک پر رہنا
 تمام عمر ہی گزری ہے دستکیں سننتے
 ہمیں تو راس نہ آیا خود اپنے گھر رہنا

وہ خوش کلام ہے ایسا کہ اُس کے پاس ہمیں
طویل رہنا بھی لگتا ہے مختصر رہنا

سفر عزیز ہوا کو مگر عزیز ہمیں
مثالِ نکہتِ گل اُس کا ہم سفر رہنا

شجر پہ پھول تو آتے رہے بہت لیکن
سمجھ میں آنے سکا اُس کا بے ثمر رہنا

عجیب طرزِ تکلم ہے اُس کی آنکھوں کا
خوش رہ کے بھی لفظوں کی دھار پر رہنا

ورق ورق نہ سہی عمرِ رائیگاں میری
ہوا کے ساتھ مگر تم نہ عمر بھر رہنا

ذرا سی ٹھیس لگی اور گھر کو اوڑھ لیا
کہاں گیا وہ تمہارا نگر نگر رہنا

کس نے کہا کہ غیب سے پیغام آئیں گے؟
تارے بلب بلب کے سرِ عام آئیں گے

سوچا نہ تھا کہ ابرِ سیہ پوش سے کبھی
کوندے نرے بدن کے مرے نام آئیں گے

اُس نخلِ نامراد سے جو پات جھڑ گئے
اندھی خشک ہواؤں کے اب کام آئیں گے

آنسو، تارے، اوس کے دانے، سفید پھول
 سب میرے غم گسار ہر شام آئیں گے

تھی کیا خبر کہ روکیں گے دیوار و در، ہمیں
 لاکھوں سندیسے ہم کو ہر گام آئیں گے

رکھراں کو ٹو بچا کے کسی اور کے لیے
 یہ قول یہ قرار تڑے کام آئیں گے

نوٹے اگر سفر سے کبھی ہم تو ڈر نہیں
 صورت بدل کے آئیں گے بے نام آئیں گے

بے زباں کلیوں کا دل میلا کیا
 اے ہوائے صبح، تو نے کیا کیا

کی عطا ہر گل کو اک رنگیں قب
 بوئے گل کو شہر میں رسوا کیا

کیا تجھے وہ صبح کا ذب یاد ہے
 روشنی سے تو نے جب پردہ کیا؟

بے خیالی میں ستارے چُن لیے
جگمگاتی رات کو اندھا کیا

جاتے جاتے شام یک دم ہنس پڑی
اک ستارہ دیر تک رویا کیا

رُوٹھ کر گھر سے گیا تو کتنی بار
کیا در و دیوار نے پیچھا کیا؟

ایک خواب بیکراں تھا اور میں
تُو نے، لفظ بے صدا، یہ کیا کیا!

اپنی عریانی چھپانے کے لیے
تُو نے سارے شہر کو ننگا کیا

مرجانے کو تیار وہ ہر آن نہیں ہے
 نادان سہی اتنا بھی نادان نہیں ہے
 شیرینی گفتار نہیں گر مہری پہچان
 خوشبوئے بدن نیری بھی پہچان نہیں ہے
 ناواقف خوں گشتہ سحر میں بھی نہیں ہوں
 انجان مگر تو بھی مری حبان نہیں ہے

کچھ دیکھ لیا ہو گا میری آنکھ میں ورنہ
 بے وجہ ترے لب پہ یہ مُسکمان نہیں ہے
 آ صورتِ شبِ بنم ہی کبھی میری طرف تُو
 سُورج کے نکلنے کا تو امرکان نہیں ہے

اُن رنگ بدلتی ہوئی آنکھوں کی ہر اک بات
 آسان ہے، پر اتنی بھی آسان نہیں ہے
 وہ شخص کہ مانندِ صبا گزرا چمن سے
 بے گھر ہی پہ بے سرو سامان نہیں ہے

آنکھوں میں جراثیم کی رتق باقی ہے ورنہ
 پہلی سی وہ اب صورتِ پیکان نہیں ہے
 اک رات کبھی اپنے بدن میں بھی گزاروں
 صحرائے بدن اتنا تو سنان نہیں ہے

اس بادلے کو تار تار کریں
 اک نیا چہرہ اخیستیار کریں

سیکھ لیں چاندنی سے عیاری
 اور رکتوں کا کاروبار کریں

رات بھر نفرتوں کی شال سنیں
 صبح دم ہر کسی سے پیار کریں

پھول پھینکیں کہ تیرے برسائیں
جی میں جو آئے میرے یار کریں

دل کہ ہے راستے کا اک پتھر
اُو اس کو غم کو پار کریں

رات بھر کہکشاں کی مالا میں
دانہ دانہ تجھے شمار کریں

لب لڑتے ہیں آنکھ پر غم ہے
اور کیا تیرے غم گسار کریں؟

اگر تارا سحر کا جل بچھا ہے
یہ آنسو سائری پلکوں پہ کیا ہے؟

درختوں کو تو چپ ہونا تھا اک دن
پرندوں کو مگر کیا ہو گیا ہے!

زمیں پر صورتیں ہی صورتیں ہیں
فلک پر آنسوؤں کا سلسلہ ہے

سحر کیوں آتے آتے رُک گئی ہے
کہاں وہ صبح کا تارا گیا ہے؟

میری ہر سانس میں خوشبو ہے اُس کی
کہوں کیسے کہ وہ مجھ سے جدا ہے

دھنک دیوار ہے رستے میں حائل
وگر نہ جنت بھر کا فاصلہ ہے

اُسے بند آنکھ سے میں دیکھ تو لوں
مگر پھر عمر بھر کا رتجگا ہے

اگر صحرا ہوں میں صحرا نشیں تو
صدا دینے کا پھر کیا فائدہ ہے؟

بہت روکا اُسے پر نہ رُکا وہ
کبھی جھونکا ہوا کا بھی رُکا ہے



کواڑ بجتے تھے اور دل مرا لڑتا تھا
میں برگِ سبز تھا لیکن ہوا سے ڈرتا تھا

تمام راہوں میں بکھرے پڑے ہیں اس کے قدم
زمین کی دھول سے وہ کتنا پیار کرتا تھا

میں اُس کا کچھ بھی نہیں تھا تو پھر دمِ نخصت
پلٹ پلٹ کے مجھے کس لیے وہ تکتا تھا

بدن میں اُس کے فروزاں تھا کیا کہ وقتِ سحر
تمام دیپ بجھے تھے مگر وہ جلتا تھا

بہار ایک چٹھن تھی میں اُس کا کیا کرتا
غزاں تو زخم تھی اور زخم دل کو لگتا تھا

وہ ایک شخص کہ تاروں کی لوتھا جس کا بدن
کبھی کبھی وہ زمیں پر اترنے لگتا تھا

ہر ایک پیڑ ہے متقار زیر پر اب تو
وہ شام کیا ہوتی جب ہر شجر چمکتا تھا

گنجِ دل تک تو بے نشاں پہنچے
 پھر نجانے کہاں کہاں پہنچے
 تشنگی کی سبیل جاری تھی
 ہم مسافر جہاں جہاں پہنچے
 ایک مدت کے بعد ہم آخر
 اپنے اور اُس کے درمیاں پہنچے

کیسے سر ہو یہ روشنی کا پہاڑ
کیسے منزل پہ خستہ جاں پہنچے

اک پرندہ ہے یہ زمیں، دیکھیں
کس شجر پر یہ بے زباں پہنچے

لمسِ گل بھی نہ میں کروں منظور
اُس کی حباں کو اگر زباں پہنچے

دشت در دشت ہے مسافتِ شب
کس خرابے میں کارواں پہنچے

اُس کی آوازیں تھے سارے خدو خال اُس کے
وہ چہکتا تھا تو ہنستے تھے پرو بال اُس کے

زرد رُو ایک ہی پل میں ہوئی مدھ ماتی شام
لال ہونے بھی نہ پاتے تھے ابھی گال اُس کے

کہکشاؤں میں ترپتے تھے ستاروں کے پرند
سبز آکاش پہ ہر سوتھے چمھے جال اُس کے

کاٹ ہی لیں گے جُدائی کا زمانہ ہم تو
دیکھتے کیسے گزرتے ہیں مہ و سال اُس کے

ایک دن ہم بھی رکھلے اُس کی حسیں راہوں میں
ایک دن قدموں میں ہم بھی ہوئے پامال اُس کے

چاندنی اُس کا بدن، چاند ہے اُس کا چہرہ
دھان کی کھیتیاں، آنکھوں کے حسیتاں اُس کے

رتجگا ہم بھی منائیں کہ سنا ہے ہم نے
روز لکھتی ہے سحر، خون سے احوال اُس کے

قطرہ قطرہ تیری پلکوں سے اترنا چاہوں
 ہو سکے مجھ سے تو یہ کام بھی کرنا چاہوں
 زہر لفظوں کا تو رستا ہے شکاف لب سے
 اور میں چہرے کے اس زخم کو بھرنا چاہوں
 سو کھنتے پیپر کی شاخوں سے رہائی مانگوں
 خشک پتا ہوں زمیں پر میں اترنا چاہوں

دن چڑھے وعدوں کی خوشبو میں بسالوں خود کو
شام آتے تو میں ہر شے سے مکرنا چاہوں

موت کو دیکھ کے جینے کی دعائیں مانگوں
زندگی پاؤں پڑے اور میں مرنا چاہوں

میں بے پاؤں ترے سوتے ہوتے آنگن سے
صبح کی پہلی کرن بن کے گزرنا چاہوں

کیوں نہ رک جاؤں تجھے دیکھ کے اے چاندنی شب!
اوس بن کر تیرے قدموں میں بکھرنا چاہوں

میں نے کہا کہ میں نے یہ سیکھا
 کہ خداوند تعالیٰ نے اپنے
 بندوں کو جو کچھ چاہتا ہے
 وہ کر سکتا ہے۔

ذہن رسا کی گرہیں مگر کھولنے لگے
 پھر یوں ہوا کہ لوگ ہمیں تو لے لگے

آہستہ بات کر کہ ہوا نیز سے بہت
 ایسا نہ ہو کہ سارا نگر بولنے لگے

عمر رواں کو پار کیا تو نے اور ہم
 رسی کے پل پہ پاؤں رکھا ڈولنے لگے

دشک ہوا ہی دے کہ یہ سنا تا حتم ہو
 سونے گھروں میں کوئی تو رس گھولنے لگے

میں بن گیا گہر تو مرا اس میں دوش کیا
 بے وجہ مجھ کو خاک میں تم رولنے لگے



وہ بزنک دگر ہی جائے گا
بن کے خوشبو بکھر ہی جائے گا

ایک لمحہ اگر گزر جائے
دوسرا تو گزر ہی جائے گا

خوگر تیرگی! اگر تو نے
شمع دیکھی تو ڈر ہی جائے گا

اب خوشی بھی تو دل پہ وار کرے
غم تو یہ کام کر ہی جائے گا

میں مُصر ہوں کہ ہم سفر ہو مرا
وہ بصد ہے کہ گھر ہی جائے گا

قیدِ مژگاں سے کر اُسے آزاد
ورنہ آنسو تو مر ہی جائے گا

ضبط کرتا رہا اگر یوں ہی
یہ شجر بے ثمر ہی جائے گا

نورِ میراث آنکھ والوں کی
بے بصر، بے بصر ہی جائے گا

لازم کہاں کہ سارا جہاں خوش لباس ہو
میںلا بدن پہن کے نہ اتنا اُداس ہو

اتنا نہ پاس آ کہ تجھے ڈھونڈتے پھریں
اتنا نہ دُور جا کہ ہمہ وقت پاس ہو

اک جوئے بے قرار ہو کیوں دکشی تری
کیوں اتنی تشنہ لب میری آنکھوں کی پیاس ہو

پہنا دے چاندنی کو قبا اپنے جسم کی
اُس کا بدن بھی تیری طرح بے لباس ہو

زنگوں کی قتل گہ میں کبھی تو بھی آکے دیکھ
شاید کہ رنگ زخم کوئی تجھ کو راس ہو

میں بھی نسیم صبح کی صورت، پھروں سدا
شامل گلوں کی لباس میں گرتیری لباس ہو

آئے وہ دن کہ کشتِ فلک ہو بری بھری
بنجرہ میں پہ، میلوں تلک، سبز گھاس ہو

وہ پرندہ ہے کہاں شب کو چہکنے والا
رات بھر نافہ گُل بن کے چہکنے والا

کڑا ابر تھا۔ بس دیکھنے آیا تھا مجھے
کوئی بادل تو نہیں تھا وہ چھلکنے والا

راکھ میں، آنکھ میں، پھولوں پہ، کیسی شب میں
بے ضرورت بھی تو چمکا ہے چہکنے والا

کس کی آواز میں ہے ٹوٹتے پتوں کی صدا
 کون اس رُت میں ہے بے وجہ کسکنے والا

چاند ہو، روز بدلتے ہو، تمہارا کیا ہے
 میں سمندر ہوں ابد تک نہ بہکنے والا

پیلیا؟ نوٹ کیا؟ خشک ہوا؟ — کچھ تو بتا
 کیا ہوا آنکھ سے آنسو وہ پٹکنے والا

صبا خمار تھی موسم شراب ایسا تھا
 بدن کی شاخ پہ چہرہ گلاب ایسا تھا
 اک اضطراب سا لفظوں کی کائنات میں تھا
 تہ خیال کہیں پیچ و تاب ایسا تھا
 سحر تھی سادہ ورق آفتاب کا تب تھا
 ظہورِ عالمِ امکان کتاب ایسا تھا

بس ایک پل میں وہ ٹکرا کے مجھ سے ٹوٹ گیا
سحر کا خواب بھی نازک حجاب ایسا تھا

تھا سطحِ آب پہ جیسے کوئی نگر آباد
چمکتا قریبہ جاں زیرِ آب ایسا تھا

سنائی دیتی نہیں تھی مجھے مری آواز
تمہارے شہر میں رہنا عذاب ایسا تھا

تھی خشک پتوں کی آواز ہم رکابِ اس کی
کہ خود ہوا ہی میں کچھ اضطراب ایسا تھا؛

کھلی جو آنکھ تو دشتِ حیاں تھا ہر سو
پھر اس کے بعد سفر سارا خواب ایسا تھا

صبح کی آنکھ ہنسنے شام کا تارا ناچے
 رات بھر شہر مگر سارے کا سارا ناچے
 تم یہ کہتے ہو کہ پٹ کھول کے کھڑکی چھکے
 اور کجرائی ننگا ہوں میں اشارہ ناچے
 میں یہ کہتا ہوں کہ آنسو کا دیا جل اُٹھے
 اور پرشور سمندر کا کنارہ ناچے

مسکراہٹ پہ لگائی تو ہے قدغن تو نے
تیرے ہی لب پہ اگر نور کا دھارا ناچے

یہ بھی کیا شام کنے جُھتے ہوئے آتش داں میں
راکھ کی سیج پہ تا دیر شرار ناچے

آہوئے جاں بھی تو اس دشت کو ہرکائے کبھی
ایک دن اپنا بھی یہ راج ڈلار ناچے

رقص کا سلسلہ شام و سحر ختم ہوا
مسندِ رقص پہ اب آخری تارا ناچے



ہے تمنا کہ سدا برسرِ پیکار رہیں
 تم مقابل رہو ہم آئینہ بردار رہیں

قافلے آئیں، اُٹے گرد، چلے جائیں کہیں
 اور ہم خاک بسر، نقش بہ دیوار رہیں

ہے یہ دستور گریں سال میں پتے اک بار
 اشک گرتے میری پلکوں سے لگانا رہیں

جی یہ کہتا ہے کہ اک روز پہن لیں خود کو
اور پھر حشر تک زینتِ بازار رہیں

کاش آئیں نہ ابھی نیرِ تاباں والے
اور کچھ دیر ستاروں کے یہ گلزار رہیں

پینچتے ناپتے لفظوں کی سیہ اندھی میں
آپ کیوں مہربان صورتِ دیوار رہیں؟

بے خطا بھی تو گزارا ہے زمانہ ہم نے
اب خطا کار ہوئے ہیں تو خطا کار رہیں!



سقید پھول ملے شاخِ سیم بر کے مجھے
خزاں کو کچھ نہ ملا بے باس کر کے مجھے

تھی دشرتِ خواب میں اک تیری جستجو مجھ کو
کہ تجھ سے شکوے ہزاروں تھے عمر بھر کے مجھے

میں اپنے نام کی تختی میں تھا، شریہ ہوا
گلی میں پھینک گئی بے نشان کر کے مجھے

اب اُس نگر میں تو کچھ بھی نہیں ہے۔ رُک جاؤ
صدائیں دیتے پھرو گے گھروں سے ڈر کے مجھے

مجھے یقین نہ ملی تجھ کو دولتِ بیدار
بچھے یہ وہم ملے ڈھیر سیم و زر کے بچھے

کبھی گلے نہ لگایا مجھے مگر پھر بھی
طواف کرنے پڑے شہر بے نثر کے مجھے

سلا دیا جس ناقہ سحر نے اُسے
”جگا کے چھوڑ گئے قافلے سحر کے مجھے“

کارگر اس مرتبہ بھی یہ دوا ہو جائے گی
دیکھ لینا درد کی شدت سوا ہو جائے گی

یوں ہی گر چلتی رہی بے آسرا بے سنگِ میل
فاصلوں کی گرد میں پاگل ہوا ہو جائے گی

دائرے کے گنبدِ بے در میں ہو جائے گی بند
اور پھر بے دست و پا تیری صدا ہو جائے گی

ایک پل دیکھے گی تجھ کو آشنا نظروں کے ساتھ
دوسرے پل بے سبب نا آشنا ہو جائے گی

کیا خبر تھی اس قدر شدت کا ہو گا انتظار
راستے کی ہر صدا آوازِ پا ہو جائے گی

رات بھیکے گی تو ہر تارا چمکھن بن جائے گا
رفتہ رفتہ خوں میں ترشب کی قبا ہو جائے گی



خراب و خستہ و بے حال و بے بصر جانا
 ہوا کو ہم نے مگر پھر بھی ہم سفر جانا
 ہوا وہ نغمہ سراجب تو رابطے ٹوٹے
 رہا نہ یاد کسی کو بھی اپنے گھر جانا
 تھی کیا خبر کہ وہ اک پل میں پرفشاں ہوگا
 وہ جس کو ہم نے سدا مُشتِ بال و پَر جانا

وفا شعار کو دی تم نے دشمنوں میں جسگہ
جو دشمنوں میں تھا اُس کو عزیز تر جانا

اور اب یہ حال کہ بیٹھے ہیں رہنڈ میں کہیں
خدا ہی جانے کہ ہم کو تھا کس نگر جانا

اُسے یہ وہم کہ وہ اک شجر ہے سایہ دار
ہمیں ملال کہ ہم نے اُسے شجر جانا

قدم قدم پہ رُکی عسیر راہیں اپنی
کہ خود کو ہم نے سدا سنگِ رہنڈ جانا

کہو صبا سے کہ میرے قریب آئے نہیں
مجھے گلاب سمجھ کر گلے لگاتے نہیں

یقین دلاؤ نہ مجھ کو تم پر اے نہیں
مجھے تو زخم لگے تم نے زخم کھاتے نہیں

عجیب شخص ہو چڑیا سے روز کہتے ہو
سگلتی دھوپ میں سوکھے شجر پہ آئے نہیں

یہ آئینہ کسی اُجڑے مکاں کا آئینہ ہے
میں گرد صاف بھی کر دوں تو مسکراتے نہیں

رکوں تو تینکے بھی اُڑنے لگیں سوئے افلاک
اُڑوں تو کوئی پرندہ بھی پر ہلائے نہیں

مکاں جموش اگر ہے تو دوش کس کا ہے
کرے بھی کیا جو کوئی اُس کو گھر بنائے نہیں

نجانے کب سے مرے شہر کے در و دیوار
بلا رہے ہیں اُس اک شخص کو جو آتے نہیں

کہا یہ کس نے کہ چھوڑوں سے دل لگاؤں میں
ترے خیال کو چھوڑوں تو مرنے جاؤں میں

یہ ایک تو ہے کہ چمکے ہے چاکِ ابر میں تو
یہ ایک میں ہوں کہ بارش کے تیر کھاؤں میں

عجب نہیں کہ تری آنکھ میں بھی نور آتے
کرن سی بن کے کبھی تیرے در پہ آؤں میں

تمام رات چُراتے تُو اوس کے موتی
تمام رات ستاروں کے گرز کھاؤں میں

میں کس زمین میں دفناؤں اپنی آنکھوں کو
کہاں یہ دوستِ بیدار لے کے جاؤں میں

اُٹھوں کہ دُھوپ تو اب آگتی منڈیروں پر
جو گھر میں سوتے پڑے ہیں اُنہیں جگاؤں میں

ہے بات اتنی کہ تجھ بن رہی نہ بات کوئی
مگر یہ بات تجھے کس طرح بتاؤں میں بچے

آنکھ بے پردہ تھی اُس کی ہونٹ بے زنجیر تھا
 سلسلہ الفاظ کا چلتی ہوئی شمشیر تھا
 تیرگی بے آبرو تھی اور تجلی بے وقار
 اک تھکا ہارا سا جگنو کس قدر دلگیر تھا
 وہ بھی کیا دن تھے کہ بے چہرہ پھرا کرتے تھے لوگ
 آدمی جب آدمی کی ہو بہو تصویر تھا

جرم تھا میرا کہ میں نے جرم میں شرکت نہ کی
تھی مری تقصیر بس اتنی کہ بے تقصیر تھا

فاصلوں کی ڈور میں اُلجھی ہوئی تھی رہنم
رہنم کے پیچ و خم میں قید اک راہگیر تھا

تھا سلونی جھیل کے ہاتھوں میں اک سونے کا تھال
تھال پر نوحہ ہوا کا جا بجا تحریر تھا

بن گیا ہوتا میں مُشتِ خاک سے خاکِ شفا
صبح کی پہلی کرن کا لمس بے تاثیر تھا

دیکھنے ہی دیکھتے اُبھری فلک پر قوسِ رنگ
اور پھر چہرہ تمہارا جیسے اک تصویر تھا

آج پتھر کی طرح حائل ہوں اپنی راہ میں
میں کہ کل تک بے نشاں تھا اور بے توقیر تھا

خوشبو کے کتے رنگ ہیں موجِ ہوا سے پُوچھ
عارض سے پھوٹتے ہوئے رنگِ حنا سے پُوچھ

پھولوں بھری رِدا کو کہاں لے گئی ہوا
رستے کے ہر مُسافرِ خستہ قبا سے پُوچھ

اُس دشتِ بے اماں میں گئی کتنی دُور تک
کچھ تو صدائے حلقہ زنجیرِ پا سے پُوچھ

دھنسنے لگا ہے گرد کی دلدل میں سارا شہر
کیا ہو گیا ہے، شہر کی آب و ہوا سے پوچھ

اندھی مسافتوں کا دیا اذن کس لیے
اب پوچھنا ہے میرا پتہ تو ہوا سے پوچھ

چمکے پرند، حجرۂ شب بولنے لگا
آثار کیا ہی ہیں سحر کے، خدا سے پوچھ

کیا خبر تھی سُو بہ سُو جائے گا تُو
 اک صدا بن کر بکھر جائے گا تُو

رُو برو پائے گا خود کو بار بار
 چھوڑ کر خود کو کہاں جائے گا تُو

آنکھ میں آئے گا آنسو کی طرح
 اوس کی صورت چلا جائے گا تُو

میں صبا کے پیرہن میں آؤں گا
صورتِ خوشبو بکھر جائے گا تو

اک صدا بن کر اُٹھے گا خاک سے
اور فلک کو پار کر جائے گا تو

یا نکل کر جامہ گل سے فقط
باغ کی دیوار تک جائے گا تو

اے تھکے ہارے مسافر کچھ بتا
اور کتنی دُور اب جائے گا تو

شام کا تارا دیکھتے ہی جب جنگل رونے لگتے ہیں
پنچھی ہم کو چابی والے سبز کھلونے لگتے ہیں

رات آتے تو یادوں کے سب زخم ہرے ہو جاتے ہیں
سانپوں ایسے تارے ہم کو ڈنک چھونے لگتے ہیں

صبح سویرے رات کے رہزن چھپول اور چاند اور تارے سب
شبم کے چھینٹوں سے اپنے چہرے ڈھونڈ لگتے ہیں

لفظوں کی آواز سے کیوں اب خوف سا ہم کو آتا ہے
کیوں ہم کو اب مر مر ایسے بدن سلونے لگتے ہیں

کبھی کبھی یوں بھی ہوتا ہے موجوں کا سر جھک جاتا ہے
اور کشتی کو کشتی والے آپ ڈبونے لگتے ہیں

اک تم ہو جو دکھ کو ٹھوکر مار کے آگے بڑھتے ہو
اک ہم ہیں جو سینے میں اس دکھ کو بلونے لگتے ہیں



پھول رُت آتی تو بے نام تھا بے ننگ تھا وہ
اور خزاں آتی تو اک جلوۂ صدرنگ تھا وہ

ضبط کرتا تھا مگر بات نکل جاتی تھی
اپنی آواز کی لرزش سے بہت ننگ تھا وہ

کیا کہوں، کس سے کہوں، کون سُننے گا میری
اُن سُننی اُس نے بھی کی گرچہ مرے سنگ تھا وہ

آج وہ دُشمنِ جاں ہے کبھی وہ بھی دن تھے
 ہری خوشبو، میری بینائی، مرا انگ تھا وہ

وہ تھا مہکارِ مجسم وہ تھا چہکارِ تمام
 اور تم کہتے ہو اک نر شا ہوا سنگ تھا وہ

یاد ہے آج بھی وہ ساعتِ نناک مجھے
 میں تھا آنسو کی طرح چشمِ سیرِ رنگ تھا وہ

وہ کہ اب عالمِ حیرت سے ہے محروم، کبھی
 دیکھ کر پھول کی پتی کو ہوا دنگ تھا وہ

مجھ سے بچھڑا تو ہوا اُس کو نہ پھر چین نصیب
 کبھی فرسنگ، کبھی کتبہ فرسنگ تھا وہ



یہ کیا کہ تیز ہوا سے تو سلسلہ رکھنا
ہوا میں اڑتے پروں کا نہ کچھ پتا رکھنا

نکل پڑے ہو سفر کو تو شاہراہ کے ساتھ
کسی کی یاد کے کبتے جگہ جگہ رکھنا

گپھلتی شام سے کہنا نہ کچھ دمِ نصرت
وہ رو پڑے گی مگر تم تو حوصلہ رکھنا

عجیب نہیں کہ مسافر پلٹ کے آجائے
 رزنی پلکوں پہ اک دیپ سا جلا رکھنا

عزیز رکھنا تم آباد موسموں کو مگر
 کھنڈ روتوں سے بھی تھوڑا سا رابطہ رکھنا

سرشتِ اس کی قصیدہ، غزل مزاج مرا
 قریب لا کے بھی ہم کو جدا جدا رکھنا

دل بصد ہے کہ گنگنا میں تجھے
آنکھ کہتی ہے بھول جائیں تجھے

زخم کھا کر گرے سحر کا پرند
سرخ مٹل کے پر جکائیں تجھے

گل کی حدت سے جل بٹھا ہے تو
میرے انگار کیا جلائیں تجھے

غم نہیں ہے اگر تجھے مرعوب
کاش خوشیاں ہی راس آئیں تجھے

تُو ہے آنسو کی ایک بوند۔ بتا!
کیوں سمندر گلے لگائیں تجھے

پتیری خوشبو کرے رزی تشریح
کنج دل میں بھی گر چھپائیں تجھے

اپنی آواز کی سنیں فریاد
تُو نہ بولے مگر بلائیں تجھے

یہ بھی کیا قہقہوں کی چلمن سے
میرے آنسو نظر نہ آئیں تجھے

اک مسافر ہے عمرِ خستہ پا
دن ڈھلے بات یہ بتائیں تجھے

نظمیں

رات بھیکے گی تو ہر تارا پھٹن بن جائے گا
 رفتہ رفتہ خوں میں ترشب کی قبا ہو جائے گی

شام

شام، تری مہکار عجب ہے !
دُور افق سے آنے والا

ہر آوارہ حال پرندہ
تیری نازک شاخوں، مچھل پتوں کی خواہش میں
کتنا ظالم کس درجہ خونخوار ہوا ہے !
شام، پرندوں کی ڈاروں سے لڑتے لڑتے
تیرا بھی کیا حال ہوا ہے !

شام اگر تو دُہن ہوتی
چمکیں زربفت کی ساڑھی تجھ پر سجتی
پات، وداع کے گیت سناتے
اور ہوا شہنائی بنتی
سارے دکھ اور سارے سُکھ
باراتی ہوتے
سُورج کے پتوں سے بندھ کر
تُو جانے کس دُور نگر کی جانب جاتی

شبنم ایسے آنسو بوتی
شام، اگر تو ڈلہن ہوتی!

شام، ترا کیا حال ہوا ہے!
ہر اک تجھ پر جھپٹ رہا ہے
ہر شے تجھ کو نوچ رہی ہے
تارے، اپنے پنچوں سے
اور پنچھی، اپنی چو پنچوں سے
اور سورج، اپنے بھالوں سے
اور انساں؟
وہ بے چارہ، اک ازلی بنجارہ
خود تیرا بہروپ بنا ہے
اپنے لہولہان بدن کو
تیری قبا سے ڈھانپ رہا ہے
تیری طرح، وہ خود بھی تھر تھر کانپ رہا ہے!!

کون اُس کو روک سکتا ہے!

زمیں پر جھاڑیاں

خیمے لگاتے

منتظر بیٹھی ہیں

اُس جھونکے کی — جواک روز

پتہ مردہ پہاڑوں سے اتر کر آتے گا

خیموں کے پردوں کو

لرزتی انگلیوں سے چھو کے دیکھے گا

بڑے ہی پیار سے سہلائے گا

اور نیند سے نا آشنا

خیموں کے پردوں کے عقب سے جھانکتی نہ نکھیں

اُسے حیرت سے دیکھیں گی

پھر اک آنسو بھری نازک سی سرگوشی اُسے

آواز دے گی

اور کہے گی!

آ، خدا را آ

مجھے میرے بدن کے اس جہنم سے رہائی دے

مجھے آزاد کر مجھ سے!

مگر جھونکا کہ اک صحرائی بدو ہے
 کبھی خیموں کی جانب چور قدموں سے نہیں آتا
 دیکھتی سرخ آنکھوں
 تیز لابی برچھیوں سے لیس ہو کر
 اک سیہ گھوڑے کی نشئی پیٹھ سے پٹا
 وہ آتا ہے — تو دھرتی کانپ اٹھتی ہے
 پرندے پھڑ پھڑا کر آسماں کی سمت اڑتے ہیں
 دبک جاتے ہیں عزاتے ہوئے کتے
 طنائیں ٹوٹتی ہیں
 لفظ مرتے ہیں

ہزاروں ساعتوں میں — وقت
 کٹ کٹ کر بکھرتا ہے
 سُموں کی ضرب سے
 خیموں کی ساری دھجیاں
 چاروں طرف اڑ اڑ کے گرتی ہیں
 خزاں میں جس طرح
شاخوں سے پیلے پات گرتے ہیں

چمکتی ریت پر
 چاروں طرف خیمے ہی خیمے ہیں
 مکینوں سے کہو
 پردوں سے مت جھانکیں
 کہو پردوں سے لگ کر
 یوں کھڑے رہنے کا آخر فائدہ کیا ہے
 اُسے آنا ہوا
 تو کون اُس کو روک سکتا ہے ؟

درانتی رقص کرتی ہے!

درانتی رقص کرتی ہے
زمیں پر گنگناتے انگنت خوشوں کے بادل میں
درانتی کوندتی پھرتی ہے

ہر خوشے کا بوسہ لے کے کہتی ہے :
”تمہاری، بس تمہاری منتظر تھی میں“
اُسے سینے سے چمٹاتی ہے
جھولے میں جھلاتی ہے
اُسے مسیٹھی سی اک لوری سُناتی ہے!

درانتی رقص کرتی ہے
کبھی گنگھرو، کبھی مڈرا
کبھی جھک کر، کبھی اک دائرے میں
گنوم کر

چاروں طرف سوبار پھرتی ہے

درانتی .

اک ہر اسان نسل سے دامن چھڑا کر

دوسری تک

ایک ہیگ کو پار کر کے

دوسرے ہیگ تک

درانتی — خون کی پیاسی

درانتی — ناچنی !

بھوری زمیں پر صورتِ تلوار پھرتی ہے

درانتی رقص کرتی ہے !!

ساون کا آخری دن !

ساون ! تیری بھگی بلیں
 جھکی ہوئی، اچھی لگتی ہیں
 ٹپ ٹپ گرتی نزل بوندیں
 شب بھر، ٹین کی ٹھنڈی چھت پر
 نازک سی پوروں سے
 ٹاپ کرتی ہوئی، اچھی لگتی ہیں
 گئے دنوں کے نام
 معطر خط لکھتی، اچھی لگتی ہیں
 چھت کے نیلے کاغذ کے نیچے میں خود بھی
 جیسے اک میلا سا کورا کاغذ ہوں
 میرے بدن پر
 پوروں کی میٹھی ضربوں سے
 لفظوں کے سایے اترے ہیں

خط کے سارے شبہ مجھے پہچان گئے ہیں

کیا لکھا ہے؟

کیا جانوں میں کیا لکھا ہے؟

کون سی ایسی انہونی سی بات تھی جس نے

برسوں پہلے

”نہ کہنے“ کے پتوں سے خود کو باندھا تھا

اور پھر دل کی ڈول میں مجسوس ہوئی تھی

اتنے لمبے، بوجھل سالوں خود سے بھی وہ چھپی رہی تھی

آج اُسے کس مجبوری نے

لفظوں کے لب چھو لینے پر اُکسایا ہے

گئے دنوں کے نام یہ نامہ لکھوایا ہے؟

ساون کا یہ آخری دن ہے

کل جب بھادوں آجائے گا

ٹین کی چھت پر اپنے اُجلے پر پھیلاتا

آنے والی سُرخ رُتوں کے

خوابوں میں جب کھو جائے گا

سب آوازیں ختم جائیں گی

پلکیں تھک کر سو بایں گی
 گئے دنوں کا نام
 منوں مٹی کے نیچے دب جائے گا
 اگلا سا دن کب آئے گا؟؟

مجھے خزاں نے بہت ڈرایا!

خزاں — دریدہ لباس پیڑوں کے شاخوں سے
ہزار بد رنگ چیتھڑوں میں گری زمیں پر
پکھی، زمیں پر!

ہزار مجھ سے کہا کہ میں بھی
پھٹا پڑا انا سا ایک بد رنگ چیتھڑا ہوں
گرا پڑا ہوں

کہا کہ برہم ہوا کے جا روں لمحہ بھر میں
مجھے بھی ٹھنڈی غلبت سڑکوں پہ پھینک دیں گے
مہیب، بھاری، کڑکتے بوٹوں سے روند دیں گے
ہزار اس نے مجھے ڈرایا

مگر مجھے ڈر ڈرانا آیا

کہ میں اُدھرتے، اُداس پیڑوں کے شاخوں سے
زمیں پہ گرنے / زمین پر خوش بہ خوش اترنے

کے فرق کو خوب جانتا تھا
 تڑپتے بے جان خشک پتوں / ہمکتے بیجوں
 کا بعد بھی مجھ پہ آئینہ تھا
 ہوا کے دُروں کے قہر کی بھی خبر تھی مجھ کو
 زمیں کے کچے بدن سے بھی اب میں آشنا تھا!!

جزیرے!

سمندر

دودھی پانی کا اک میٹھا سمندر!
 پرانے سال خوردہ گیت تازہ لے میں گاتا ہے
 ہواؤں کو جگاتا ہے
 قدم آگے بڑھا کر
 ریگ ساحل پر کروڑوں سال پہلے کے نقوشِ پا کو تکتا ہے
 ذرا — آگے کو جھکتا ہے
 نقوشِ پا کو گیلے ہاتھ کی مسٹھی میں لے کر
 اپنی آنکھوں سے لگاتا ہے

دکتے ابر پارے

اُس کے ہونٹوں سے ٹپکتے نرم بوسے ہیں
 ہواؤں کے جواں قاصد جنہیں لے کر بھرتے ہیں
 پہاڑوں، جنگلوں، بے آب صحراؤں میں پھرتے ہیں

اُنہیں آواز دیتے ہیں جو ماں کی گود سے نکلے
 مگر اب تک نہیں لوٹے
 ”یہ بوسے ماں نے بیٹھے ہیں
 یہ بوسے ماں نے بیٹھے ہیں“
 مگر آواز پر لبیک کوئی بھی نہیں کہتا
 ہمیں تو ماں کے خدو خال تک بھی یاد کیا ہوں گے
 ہمیں تو ماں کے ہونے کی خبر تک بھی نہیں شاید
 کہ ہم ہجرت کے دن سے آج تک
 اپنے ہی جسموں کی گھنی خوشبو میں پلٹے
 خوف کی وادی میں بیٹھے ہیں

کبھی جب رات ڈھلتی ہے
 فلک سے قطرہ قطرہ اوس کی برکھا اترتی ہے
 کبھی جب پیاس کی شدت سے زخمی ہونٹ
 بہتی تیز ندی کے سچل سینے پہ ٹھکتے ہیں
 کبھی جب آنکھ رستی ہے
 تو یوں لگتا ہے جیسے ہم کبھی بچھڑے نہیں اُس سے
 کہ جیسے ہم — جزیرے ہیں

تھکتے لوریاں دیتے سمندر کے بدن سے ہم
 بلکتے، زرد رُو، بیمار بچوں کی طرح چمٹے ہوئے ہیں
 ہماری، بھرتوں کی داستاں جھوٹا فسانہ ہے !!

آزادی!

خوشی

منہ پھلائے

دھپ سے آکر کھاٹ پر لٹی تو چڑیا

ہنس پڑی، چھت سے

اُتر کر

کھاٹ کے پایے پہ آ بیٹھی

کہا!

بی بی! کسی نے کچھ کہا تجھ سے؟

تجھے بابا نے ڈانٹا؟

ماں نے کوئی سرزنش کی؟

یا — بڑے بھیا نے جھڑکا؟

کچھ بتا بھی نا!

خوشی

منہ پھلائے

کھاٹ پر تا دیر گم صم

جھولتے، مڑگاں کے زینے سے
 اترتے آنسوؤں کو
 غور سے تکتی رہی
 آخر دوپٹے سے
 بکتے آنسوؤں کو پونچھ کر

بولی:

تُو چڑیا ہے
 تُو آزادی ہے
 جب چاہے کھلی کھڑکی سے، روشندان سے
 دیوار کے روزن سے پھر کر کے
 منور آسمانوں
 سبز کھیتوں، وادیوں
 نیلے پہاڑوں، جنگلوں میں گھوم سکتی ہے
 تُو جب چاہے

جہاں چاہے —
 مگر تجھ کو خبر شاید نہیں ہے
 مرے چاروں طرف
 بے نور آنکھوں
 اُن کہے بولوں کی دیواریں

کھڑی ہیں
مرے چاروں طرف مجھ کو ڈراتی.....

چہک کر ننھی چڑیا نے
خوشی کی لرزتی بات کاٹی
اور پھدک کر دوسرے پایے پہ ابلے بھی
کہا:

بی بی! مرے پر ہیں
یہ پر میرے محافظ ہیں
میں جاتی ہوں
مگر واپس بھی آتی ہوں
حصارِ عاقبت سے تو اگر باہر
کبھی باہر گئی تو کون جانے
کتنی آوازوں کے پنچے
تجھ پہ جھپٹیں
اور ترے ملبوس کے پڑزے اڑیں
پھر کون جانے
واپسی کا راستہ تجھ کو ملے
یا ناملے!

بارش کے بعد!

صبح چھینٹا پڑا
 خشک دھرتی ہنسی
 کھیتیاں دُہنوں کی طرح گنگنائیں
 ہمیں آتے دیکھا تو اتنا بجائیں کہ پتوں کے گھونگھٹ میں چھپنے لگیں
 سرفراز لہراتے گنے کے کھیتوں نے
 سہروں کی درزوں سے جھانکا ہمیں
 اور شکووں کے تیروں سے
 چھلتی کیا دیر سے آنے والے سبھی دوستوں کو
 براتی — پرندے، ہوا، بادلوں کے سبکبار گھوڑے
 بزرگوں میں سورج، درختوں میں برگد، پرندوں میں گدھ
 سب نے مل جل کے، آتے زمانوں کی خاطر
 ہمارا سواگت کیا
 زرد مینڈک، وہ اُجلے معنی کہ جن کے گلے
 تیز شہنایاں!

ہر طرف سے

بدھائی "بدھائی" کی اونچی صداؤں میں ہونے لگے نغمہ زن
اور طوطوں کی ڈاریں ہمارے سروں پر سے طیارہ صورت گزرتے لگیں
زم خوشبو بھرے شوخ گجروں میں ڈھلنے لگیں

یہ سہروں کی درزوں سے تکتا ہوا ایک پورا جہاں
نگاہوں میں آتے زمانوں کا گھونگھٹ اٹھانے کی خواہش نہاں
انق کے لہو رنگ قالمین پر
آسماں اور زمیں کا ملن

جیسے ہونٹوں کے ملتے کنارے، کناروں کا خم
یہ مرنے سے پہلے نئی زندگی کا سوا گت
خود اپنے بدن کی سپہ راہ سے
ایک شعلے کی صورت اُبھرنے کی پیاسی لگن
کیسی خواہش ہے یہ

جس کے صدر رنگ مجلس میں ہم۔ بے زباناں
بے نشاں۔ کل بھی تھے

آنے والی رُتوں میں بھی ہوں گے بوہنی بے نشاں !!

بیوگی

یہ آنکھیں

جو پھولوں، شکوفوں، جھروکوں میں بکھری پڑی ہیں

ستاروں کی پلکوں کے پیچھے

کھڑی ہیں !

یہ سیال سورج

یہ شبینم کے قطرے

یہ مرمر کے تالاب میں

رقص کرتے ہوئے سرخ دہکتے

سلاخوں کے زنداں میں

جنگل کے فتنے

جواں قمقمے

سال خوردہ دیے

جگمگاتی ہوئی شاہراہیں

منور لبادے

یہ سب

سب کے سب
محض آنکھیں ہیں

ارض و سما میں

چمکتی ہوئی نور کی کرچیاں ہیں

جو ہر دم، مسلسل

سیہ لابی پلکوں کو جھپکے بنا

دیکھتی جا رہی ہیں

خلاؤں میں اک تار

بس دیکھتی جا رہی ہیں

اُسے — جو فضاؤں کے اُس پار

تاروں کی دُنیا سے لاکھوں برس دُور کے

اک جہانِ نہفتہ کا باسی ہوا ہے

مجھے چھوڑ کر جا چکا ہے!

کہاں جا چکا ہے؟

وہاں جس جگہ وقت کے

خستہ پاؤں رُکے ہیں؟

کئی آتے
 ایک ہی آتے پر جھکے ہیں؟
 بیولوں کا
 عکسوں کا
 اک خاک ہوتا ہوا راستہ بن چکے ہیں؟

کہاں جا چکا ہے؟؟

تماشا!

سابقہ سویرے
گلی کی سوچی آنکھوں میں
مشکیزہ چھینٹے مار گیا!

پھر جھاڑو، گھونگھٹ کاڑھے، چھاگل پہنے

آیا

رک رک چلتا

رات کی بکھری، بھٹی پرائی تصویروں کو

نیلی پیلی تخریروں کو

جیب میں بھر کر

گلی کی گندی خندق کے اُس پار گیا!

پھر دروازے کی اوٹ سے سائیکل

کھڑکھڑ کرتا، مونچھیں پونچھتا

باہر آیا
اور گیا!

پھراک کالا میللا برقع
ننھے سے اک نیر بہاتے بستے کو
بازو سے پکڑے
گلی کے باہر، کھڑے ہوئے تانگے کی اور گیا!

پھراک حُفّہ
صدیوں پرانا باسی حُفّہ
میللا سا اک پھٹا ہوا اجارا اٹھائے
دُھواں اُگلتا
بڑبڑ کرتا
دھیرے دھیرے تھڑے پر آیا
زور سے کھانسا
ٹھوکر کھائی
سنبھلا

کھاٹ بچھائی، بیٹھا
اور پھر یک دم لیٹ گیا!!

وہ اک آبی پرندہ!

مسرت — جیسے اک آبی پرندہ ہے

گلے میں سُرخ اور نیلا بن

پنجوں میں جھانجھن

اور پروں پر آسمانی پینگ کی ساتوں لکیریں
ڈوبتے سورج کے رنگیں بادباں سے اُڑ کے

کالی رات کے مُردہ سمندر پر اُترتا ہے

سمندر کے سپہ، گونگے لبوں پر

دکتی مُسکراہٹ کی کرن بن کر جھمکتا ہے

سُنبھری شوخ مچھلی کی طرح

اپنے ہی رنگیں دائرے میں

جیسے چھن بھر کے لیے آرام کرتا ہے

معا اپنے پروں کو پھڑ پھڑا کر تیر کے مانند اُٹھتا ہے

کہاں جانا ہے؟ — کوئی کیا بتائے کون سی دُنیا کو جاتا ہے!

نکر میکر بدن پر

اُس کے پنجوں کا نشان

اک زخم ہے — جو دیر تک مجھ کو جلاتا ہے

مجھے — شاید مجھے جینا سکھاتا ہے!!

سنجوک

سُرخ گجروں میں نوٹوں کی باسی مہک
مُسکراتے لبوں پر کسیدا دھواں

ہنستے ساگر سی آنکھوں میں خوابوں کے بحرے ہمکتے ہوئے بادیاں
دم بدم اُس کی جانب رواں

شامِ اک بھاری گھونگھٹ میں گلنار
مانتھے پہ آنسو کی بندی، نگاہوں میں شبِ نیم کی ڈوری

گلی — تمقیموں سے ہراساں
گلی جس کی دلہیز پر گھڑ سواروں کا، سوداگروں کا مہکتا ہوا کارواں

آگ روشن ہوئی، گرم لفظوں کی نوبت بھی
کچھ دھاگے ہیں جکڑے گئے اجنبی

اور مبارک مبارک کی پھٹتی صدا ہیں
زمین سے فلک تک ہوئیں پر فشاں

اجنبی تھے۔ بنایا انہیں ہم سفر — اور فارغ ہوئے
 پھر — تبسم کو ہونٹوں سے ہم نے اُتارا، اُسے تہہ کیا جیب میں رکھ لیا

اور پھر چیل پڑے، پتی پتی ہوئے، چاروں جانب ہوا میں بکھرتے گئے
 اجنبی ہو گئے!!

صدا کبھی لوستی نہیں ہے!

مذاق کرتے ہو؟

ہنس رہے ہو؟

زمیں کو دیتے ہو بیج کہتے ہو لو آگاؤ

فلک سے کہتے ہو، تم درستی چلا تے جاؤ!

صدا ہمگنتی ہے

جیسے بنجر زمیں پہ

بادل کی چھت سے بوتلیں ٹپک پڑی ہوں

فلک سے جیسے کتاب کوئی ہزارہ کو تلوں،

ہزار شیدوں میں ہولے ہولے اتر رہی ہو!

صدا بکھرتی ہے

جیسے پتھر پہ آئینہ کوئی گر پڑا ہو!

صدا حدی خواں ہے

مٹ اپنے چھوٹے بھائی کی موت پر

اپنے ناتقے کی ہمراہی میں
 عقب میں روتی بسورتی ننھی مٹنی صداؤں کے بیج بوکر
 زمیں پہ اپنی ہی کرچیاں ہر طرف گرا کر
 مہیب چُپ کے قدیم صحرا میں
 بے جہت، بے مہار پھرتی ہے
 بے جہت، بے مہار پھرتی رہے گی، اُس کو
 کبھی نہ اب تک کسی نے روکا
 جو روک لیتا۔ تو لوٹ آتی؟
 صدا کبھی لوٹتی نہیں ہے!!

سانپ پر پاؤں آجانے کے بعد

ٹپ سے آنسو گرا، چھین
 کی آواز آئی
 کہا اُس نے: سجدے!
 خدارا سے تم بچاؤ نہیں
 اب اسے تو بچاؤ نہیں!
 بیس نے نظریں اٹھا کر اندھیرے کو گھورا
 تو اُس کے سیہ لطن میں بھی رنق جاگتی تھی
 رنق — جو کھلی آنکھ کا مرکزہ تھی
 رنق — جس کے محور پہ گہرے اندھیرے کی
 لاکھوں سلیں گھومتی تھیں
 جس کا ایندھن تھیں، سوکھی ہوئی ہڈیاں، خواہشیں
 تسلیاں!
 رنق — جو چمکتی ہوئی آنکھ بن کر
 مجھے گھورتی تھی!

مجھے گھورتی تھی کہ میں

خُشک لکڑی کا کاغذ سے باریک چھلکا
 خود اپنے ہی محور پہ چکرانا، مُرطتا
 کھلی آنکھ کے گرم تنور میں گر رہا تھا
 میں گرنا چلا جا رہا تھا!

میں گرنا چلا جا رہا تھا کہ ٹھوکر لگی
 ٹپ سے آنسو گرا
 چھن کی آواز آئی
 رُفق بچھ گئی
 میں کہ خود کو سدا

خُشک ایندھن سمجھتا رہا تھا
 مجھے کیا خبر تھی کہ میں ایک آنسو کا قطرہ ہوں
 گہرے اندھیرے کے مارِ سیہ کی
 دکھتی ہوئی زہر آلود چشمِ فسوں کو بچھانے میں
 میرا بھی حصّہ رہا ہے!!

دستک!

یہ دستک سی کیا ہے؟؟
ہر اک لمحہ — دستک

یہ دن رات اور ماہ و سال اور صدیاں
سبھی دستکیں!

میرے سینے کی دھڑکن بھی دستک
ہو — رات بھر دستکیں دے کے
سوئے ہوؤں کو جگاتے

یہ پھیلی ہوئی — اپنے اندر بھی، باہر بھی
چاروں طرف بے محابا بکھرتی ہوئی
چاندنی — جس کو منٹھی میں اپنی چھپاتے
یہ بھوری زمیں!

آسماں کے

سیہ بھاری در پر مسلسل، پڑا سرار

دستک سی دیتی ہوئی

لاکھوں قرونوں پہ پھیلی ہوئی

بے ثمر، بے نتیجہ سی دستک کی آواز میں

غرق ہوتی ہوئی!!

مجھ ریگھا

مٹھی کھولو

دیکھو ہاتھ کی ریگھاؤں میں کس ریگھا نے دم توڑا ہے؟

کس نے رستہ بدل لیا ہے؟

کس کا رستہ کون سی ریگھا کاٹ گئی ہے؟

مجھ ریگھا کی بات سناؤ

مجھ ریگھا موجود ہے یا وہ شام کی جھیل کے پار گئی ہے؟

گہری جھیل تمہاری آنکھیں

ان آنکھوں میں ننھے مٹھے چڑیوں ایسے خواب آتے تھے

تنکا تنکا جوڑ کے تم نے

جھیل کنارے

کیسے سندر محل اُسارے

اور پرانے گھر ڈھائے تھے!

کلر کھار کے گونگے باغ کے نیلے مور بھی اب غائب ہیں

چڑیوں کی لہراتی ڈاریں

فرشِ زمیں کی اٹھتی دبتی ہر سلوٹ کو روند گئی ہیں
 دودھیا بگلوں کے چھینٹے سے
 ہر سو، کالے کھیتوں کے ٹھہرے پانی پر
 آن گرے ہیں
 پھلہری کے داغ بدن پر پھیل گئے ہیں

مٹھی کے پٹ مت کھو لو تم
 رکھائیں چڑیاں ہیں اڑ جائیں گی ساری
 اور تم خالی پیڑ کی صورت رہ جاؤ گے!

پوسٹ مارٹم!

کہاں ہوں؟
 یہ چٹیل زمیں
 جس پہ میلوں کے میلے نشاں
 جیسے کیلوں کی صورت گڑے ہیں
 درختوں کے ہیکل
 عمارات کی ہڈیاں
 خشک ندیوں میں
 کہنے چٹانوں کے اعضاء
 جلی کھیتوں کے بدن
 اور پرندوں کے جھلسے ہوئے پر
 کوئی ایک بھی چیز
 زندہ نہیں ہے
 زمیں مرچکی ہے!

زمیں مرچکی ہے تو کیا ہے؟
 مجھے اُس کے مرنے کا دکھ کس لیے ہو

اُسے — اک نہ اک دن تو مرنا تھا، سو
مر گئی ہے!

مجھے دکھ اگر ہے تو اس بات کا ہے

کہ جب وہ مری

آسماں نے اُسے

اک لحد تک نہ دی

(شبلیم افشانیوں تو بڑی بات ہے)

آسماں نے فقط یہ کیا

ایک سفاک سے ڈاکٹر کی طرح

اُس کی اکڑی ہوئی لاش کو

اپنے نشتر سے دو نیم کر کے

بدن کے خزانوں کو باہر نکالا

بکھیرا، ٹھولا

لکھا: موت — صدمے،

کسی ذہنی صدمے سے واقع ہوئی ہے!

پھر اُس نے

زمین کی کٹی اور پھٹی لاش کو

یوں ہی رہنے دیا

اور خود چل دیا!

جب سے اب تک

یہ چٹیل زمیں

اک دریدن بدن بے روالاش ہے

اک دریدن بدن بے روالاش ہے!!

طویل نظمیں

جاتے جاتے شام یک دم ہنس پڑی
اک ستارا دیر تک رویا کیا

Handwritten text in Urdu script

Handwritten text in Urdu script

طمیننس!

وہاں — کچھ نہیں تھا
 بس اک ننھا مُتا سا چو کور
 لوہے کا کمرہ
 جو دفتر، رہائش، ٹکٹ گھر
 سبھی کچھ تھا
 کمرے کے باہر، نظر کی مسافت پہ
 اک سُرخ سگنل تھا
 اور سُرخ سگنل کے نیچے
 سیہ، ریل کی لائنیں
 اک پہاڑی کے سینے سے ٹکرا کے
 رُک سی گئی تھیں
 ہزاروں برس سے
 وہیں — چھٹی کھٹی کے قدموں میں
 بے حس پڑی تھیں!

لے کسی زمانے میں چنیوٹ کے قریب دریائے چناب پر ریل نہیں تھا اور ریل دریا تک جا کر آخری اسٹیشن چھٹی کھٹی پر رُک جاتی تھی۔ بعد ازاں جب ریل بن گیا تو ریل نے دریا کو عبور کر لیا۔ اور چھٹی کھٹی ہمیشہ ہمیشہ کے لیے ختم ہو گیا۔

سنا ہے

یہی بس سنا ہے کہ جب

شام ڈھلتی

ہو اتینز چلتی

مکاتب میں چھٹی کا اعلان ہوتا

مدرس کی دستار

کھونٹی سے نیچے اترتی

سیہ ناگ بن کر

خزانے پہ گنڈلی سی اک مار کر بیٹھتی

اور حکمت کا، علم و ہنر کا خزانہ

چھڑی کے سہارے کھڑا ہو کے

چاندی کے برتن کی صورت کھنکتا

تو ہم — زرد نیچے

کسی آنے والے زمانے کے سکے

لڑھکتے ہوئے، اپنے قصبے کی گلیوں میں چاروں طرف

پھیل جاتے

ہمارے حسیں گھر

نچوری کی صورت ہمیں

اپنی جانب بلا تے

مگر ہم تجوری کے سکتے نہیں تھے
 ہمیں تو زمانے کی گردش میں
 خود اپنی قیمت کا اعلان کرنا تھا
 اپنی پڑا سرار ٹھنڈی چمک میں ہمیں
 لاکھوں پوروں سے مس ہو کے چلنا تھا
 ہم چل رہے تھے !

سو جب رات ڈھلتی

ہو اتینز چلتی

تو ہم اپنے بابا سے کہتے:

ہمیں بھی کبھی چھٹی کھٹی سٹیشن دکھاؤ

سنا ہے وہاں اک پہاڑی نے

پٹری پہ دھونی رمانی ہے

چوتھی، پڑا سرار سی کھونٹ کے در پہ

ڈان بنی، بال کھولے کھڑی ہے

ہمیں ساتھ لے جاؤ، ڈان دکھاؤ

ہمیں چھٹی کھٹی دکھاؤ!

ہمیں — ہم سے وعدہ کرو

بابا — وعدہ کرو!!

اور بابا ہمیں اپنے سینے سے چمٹا کے کہتے:
 وہاں جا کے تم کیا کرو گے
 وہاں کیا دھرا ہے
 وہاں تو بس اک آہنی سُرخ کمرہ ہے
 کمرے سے آگے
 جہاں ریل کی لائنیں رُک گئی ہیں
 سیہ رنگ کا ایک تختہ ہے
 تختے پہ لکھا ہے،
 ”اب آگے کچھ بھی نہیں ہے“
 مرے پیارے بچو!
 نجانے میں کب سے
 سیہ رنگ تختے کے آگے کھڑا ہوں
 مجھے غور سے دیکھ کر فیصلہ تم کرو
 فیصلہ خود کرو!

اور ہم
 مٹہ پھلا کر یہ کہتے:
 نہیں، کچھ نہیں جانتے ہم
 ہمیں چھٹی کھچی دکھاؤ

ہمیں — ہم سے وعدہ کرو
 بابا! وعدہ کرو!!

اور پھر ایک دن
 اپنے بابا کی انگلی سے چمٹے ہوئے
 اپنے قصبے سے، گاڑی کے ڈبے میں داخل ہوئے
 اور مسرت کی اک لہر
 جسموں کے اعماق میں ہم نے محسوس کی
 دل دھڑکنے لگے
 تیز رفتار انجن کی چھک چھک کا حصہ بنے
 ہم کو ایسے لگا جیسے انجن
 ہمارا بدن
 ریل پر چھائیں ہے
 جو ہمارے تعاقب میں
 گرتی، سنبھلتی، گھسٹتی چلی آرہی ہے!

اور پھر بول ہووا
 ریل کی کھڑکیوں نے ہمیں اپنی جانب بلایا
 ہمیں اک انوکھا پراسرار منظر دکھایا

یہ دیکھا کہ ساری زمیں
 دھان کی بالیوں میں چھپی تھی
 پرندوں کی ڈاریں
 گرسنہ نگاہوں سے دھرتی کو تکتے ہوئے پریشاں تھیں
 پرندوں کے اوپر
 کسی زخمِ ریشم کی بدلی کی
 بکھری ہوئی دھبیاں تھیں
 ذرا اور اوپر کو دیکھا
 تو نیلے فلک کا بدن
 بدلیوں کے دریدہ لبادے کی درزوں سے
 سب کو نظر آ رہا تھا
 معاً "ہم" کے موٹے لبادے میں اک
 درز اُبھری
 کشادہ ہوئی اور روزن بنی
 اور پھر "میں" نے
 روزن سے باہر نکل کر یہ پوچھا
 تجھے کچھ پتا ہے؟
 فلک سے پرے اور کیا ہے؟؟
 تو میں نے پلٹ کر

پرندوں کو، بدلی کو، دھرتی کو دیکھا
 دھواں دھارا انجن کو
 انجن کے پٹو سے باندھی گئی ریل کو
 ریل میں اپنے بابا کو
 بابا کے پہلو میں بیٹھے ہوئے دوسروں کو
 سبھی کو نظر بھر کے دیکھا
 تو اُس ایک تابندہ لمحے میں
 میں

اوس کی اک چمکتی ہوئی بوند بن کر
 زمیں کی پلک پر لرز نے لگا
 اپنے ”ہونے“ کا ادراک کرنے لگا!

اپنے ہونے کا ادراک کرنے لگا
 پھر میں ڈرنے لگا
 چھٹی کچھی کی بوسونگھ کر کالے انجن نے
 فرط مسرت سے
 اک چیخ ماری تھی
 اور اُس کی کالی جٹاؤں نے
 پیچھے کی جانب کو اڑ کر

گھسٹتی ہوتی ریل کے ن بدن کو چھو ا تھا
 دھواں ریل کے پیٹ میں بھر گیا تھا
 مگر پھر اچانک مجھے میرے بابا نے
 پینک سے بیدار ہو کر کہا:

سو سفر کٹ گیا

اب اٹھو

گاڑی رکنے کو ہے اپنی چیزیں سنبھالو
 زمیں پر اتر کر، اُسے دیکھ کر
 اپنی حسرت نکالو!

مگر میں تو پہلے ہی تیار تھا

ریل جیسے ہی ہچکی سی لے کر رکی

میں نے باہر کی جانب لٹک کر

کسی اندھی بنجر فضا میں

قدم اپنا رکھا

یونہی، لمحہ بھر کے لیے میں فضا میں معلق رہا

پھر میں دھرتی پہ اُترا

دھڑکتے ہوئے وقت کے آخری بُعد میں آگرا

چھٹی کھٹی کی پھلی ہوئی

منجمد قاشش پر
برف کی ایک پتی کی صورت کہیں رُک گیا
میں نے دیکھا

مرے چاروں جانب خلا تھا
مرا بابا جانے کہاں رہ گیا تھا
تہ انجن نہ گاڑی کے ڈبے
دُھواں، آگ، رفتار۔ کچھ بھی نہیں تھا
وہاں اب فقط ریل کی لائنیں تھیں
جو اک مُردہ لمحے کی صورت زمیں پر پڑی تھیں!

مگر میں نواک مُردہ لمحہ نہیں تھا
مرے خشک بالوں کے نیچے
مرے سُوکھے بے آب ہونٹوں سے اوپر
لرزتی ہوتی چلمنوں والی
دو کھڑکیاں کھل رہی تھیں
میں ان کھڑکیوں سے خلا میں گھنتی دُھند میں
چھٹی کھٹی کے چوکور لوہے کے کمرے کو، سگنل کو
سگنل کے نیچے کھڑی اُس پہاڑی کو جس نے
سب، ریل کی لائنوں کو معطل کیا تھا۔ سبھی کو

اُبھرتے بیولوں کی صورت میں
 پہچاننے لگ گیا تھا
 مگر پھر معاً میری آنکھوں میں بینائی
 کوندے کے انداز میں ایسے آئی
 کہ میں نے پہاڑی سے آگے
 گھنی دُھند کے چاک سے
 اُس سجیلے کف آلود دریا کو دیکھا
 جو اُن گھڑے سے گھوڑے کے مانند
 برہم زقندوں میں مصروف تھا
 جس پہ کاٹھی کا
 بوجھل سیہ آہنی پل کا
 بارِ گراں تک نہیں تھا!

تجانے میں کب تک
 زقندوں کے منظر میں کھویا ہوا
 اپنی تارِ نظر میں بندھا
 یوں ہی محصور رہتا
 کہ دریا کے اندر
 کسی چکنے پنجر سے بھیگا ہوا اک پرندہ اڑا

اڑ کے دریا کے پر لے کنارے کی جانب گیا

اور پھر

میری، حیرت سے کھپتی چمکتی ہوئی تیز

آنکھوں نے دیکھا

اُدھر، اُس کنارے پر بھی

سرخ سنگل تھا

چو کو روپے کا کمرہ تھا

اور ریل کی لائنیں اُس طرف بھی

کسی مُردہ لمحے کی صورتِ زمیں پر پڑی تھیں

کف آلود دریا کی جانب

سیہ نشگی بانہوں کو پھیلانے

بے حس ہوئی تھیں!

تب اُس ایک بیدار لمحے میں

اک اور کوندے نے جانے کہاں سے اتر کر

مجھے گود میں لے لیا اور کہا:

پل بن ہو تو

”یہاں“ اور ”وہاں“ میں

زنگ آلود ماضی میں اور صاف شفاف

آنے والے زمانے میں
 ٹھہرا ہوا "اب" کا لمحہ
 یہ سگنل، پہاڑی کی دیوار
 لوہے کا کمرہ
 سدا ایک نقطے پہ قائم رہے گا
 زمانے کی پھیلی ہوئی ڈور میں
 چھنی کھچی گرہ ہے
 گرہ کھل گئی گر
 تو کچھ نہ رہے گا!

مگر آج میں سوچتا ہوں
 میں خود بھی تو اک ننھی مُستی گرہ تھا
 مری ذات میں چھنی کھچی چھپا تھا
 میں اس روز لمحے کے پل کو اگر پار کرتا
 تو پھر رُک نہ سکتا
 اگر کف اڑاتا ہوا تند دریا
 مجھے راستہ دے ہی دیتا
 تو میں آگے بڑھ کر
 خلاؤں میں

ہر آتی جاتی صدا سے
 فقط بھیک ہی مانگتا
 میں — ازل اور ابد کے کناروں میں
 بے نام، بے سمت
 اُن گھڑ سے گھوڑے کی ٹوٹی رکابوں سے
 چمٹا ہوا
 بس بھٹکتا ہی رہتا
 بھٹکتا ہی رہتا !!

الاول

سُنا ہے

زمیں - سبز، پسی، سیہ کروٹوں میں
چھپاتی رہی ہے تمہیں

اپنے رگیلے پروں کے تلے

گرم خوابوں کی لوری

سُنا تی رہی ہے تمہیں

سُرخ سُورج کے بھالوں

چھپتے عقابوں

چمک دار جبرے دکھاتے ہوتے بادلوں سے تمہیں

کتنا محفوظ رکھا ہے اُس نے

تمہیں کتنا آرام اُس نے دیا ہے!

مگر تم نے دیکھا

یہ چھتتا رسا سا تباہ

سبز مخمل کا بستر

بدن کی حرارت

تمہیں کتنی ہنسکی پڑی!
 تم کہ خود برق کی قاش تھے
 ایک دستک تھے، جھنکار تھے
 تم کہ جھونکے کی تندی،
 لہو کی جوالا سے سرشار تھے
 تم پروں کے تیلے
 زرد چوزوں کی آواز بنتے گئے
 اپنی آواز سے تم بچھڑتے گئے

اپنی آواز سے تم بچھڑتے گئے
 اور درختوں، مکانوں
 گپھاؤں سے
 لاکھوں کی تعداد میں سالخوردہ،
 گرسنہ صدا میں
 تمہیں دیکھ کر تلملاتی رہیں
 ننگے ہونٹوں پہ سوکھی زباں پھیرتی
 تم کو آنکھوں ہی آنکھوں میں کھاتی رہیں
 اب تمہیں کیا بتائیں
 کہ ان میں سے ہر اک صدا

جیسے اک وحشی گڑبہ تھی
 دانتوں سے پنجنوں سے
 ہر زندہ شے پر جھپٹتی تھی
 اور دیکھتے دیکھتے
 اپنے صید زبوں کی رگوں میں
 اترتی تھی
 پھر اُس کے ہونٹوں کی
 اُجڑی منڈیروں پہ آکر
 ڈراتی تھی سب کو
 یہ آواز جو نم نے ہونٹوں پہ اپنے
 سجائی ہوئی ہے
 تمہاری نہیں ہے
 تمہاری صدا، کون جانے، کہاں ہے!
 کہاں ہے تمہاری صدا؟
 بولتے کیوں نہیں ہو؟؟

ادھر آؤ

اک بار پھر مُردہ پیڑوں کے
 اعضاء اٹھائیں، چتا اک بنائیں

ادھر آؤ، اک بار پھر ہم
الاؤ جلائیں

الاؤ کی اُجلی تمازت میں
حلقہ بنائیں

ہوا برف کی قاش سی بن چکی ہے
ستاروں کے ٹھٹھڑے پروں میں
سکت تک نہیں ہے

سبہ رات - جیسے کہ دیوار ہے
جس میں چاند، ایک ٹوٹا سا دروازہ
کب سے کھلا ہے

سنو

اس کھلے در سے آواز اک آرہی ہے

وہی لاکھوں برسوں پرانی صدا

جو تمہاری صدا تھی

نہیں جانتی تھی!

ادھر آؤ

پھر سے الاؤ جلائیں

اندھیرے کے ماتھے پہ

اک سُرخ قشقہ بنائیں
 دھوپیں کے سندیسوں سے
 گزرے زمانوں کو واپس بلائیں
 سنو

پھر سے ہونٹوں میں لرزش ہوئی
 اور کہانی کے اعضا سلگنے لگے
 ہم نے دیکھا کہ ننگے بدن
 سُرخ ہوتے الاؤ کے حلقے میں
 سونے کی ڈلیاں بنے
 داستاں گو کے ہونٹوں سے مس ہو کے
 سکوں میں، لفظوں میں
 ڈھلنے لگے

اور داستاں گو؟
 اندھیرے کے سینے میں روشن ستارا
 جو خود بھی سلگتا ہوا اک الاؤ تھا
 جس سے اُبھرتی کہانی
 ہواؤں، شگوفوں، پرندوں، گڈریوں
 فلک پر چمکتے ستاروں
 زمیں پر اُگی گھاس

اور گھاس میں تتلیوں، کالے ناگوں،
 درندوں کی اک مشترک داستاں تھی
 ابھی روشنی کی سیاہی / سفیدی میں
 پانی کی آنسو میں / موتی میں
 اور دل کی نفرت / محبت میں
 تقسیم کا وقت آیا نہیں تھا
 ابھی آسماں اور زمیں میں
 دوئی کا کوئی شاہدہ تک نہیں تھا
 شگوفوں کے موسم میں جب شب ہمکتی
 تو بھگی ہوئی چاندنی میں
 محبت - مکانوں، پرندوں، ستاروں کو
 اک ساتھ چھوتی
 کبھی خاک پر
 پریمیوں کی ملاقات ہوتی
 تو تاروں کے اُجلے جھروکوں سے
 سب دیوتا جھانک کر دیکھتے
 آسمانوں سے نیچے اتر کر
 تماشاے میں شرکت سے مسرور ہوتے
 تماشا / تماشاہی کا فرق ابھرا نہیں تھا

ابھی اُن میں کوئی جدائی نہیں تھی
 الاؤ کی مٹھی تمازت میں بیٹھا ہوا داستان گو
 جو تم تھے

تمہاری صدا تھی تمہاری صدا
 اس صدا پر کسی اور کی حکمرانی نہیں تھی
 تمہاری صدا

سارے عالم کی واحد صدا تھی
 کہاں تم نے کھودی وہ اپنی صدا؟
 بولتے کیوں نہیں ہو؟؟

اندر کے رونے کی آواز!

وداع کا وہ منظر میں بھولا نہیں ہوں
 کبھی بھول سکتا نہیں ہوں
 اُسے — جس کے ہونٹوں پہ تھی خود شفق موجزن!
 جس کی آنکھوں میں تارے کی اُجلی کرن
 آنے والے زمانوں کی تویر تھی
 دُور تک، ہر طرف
 ملگجے سے اندھیرے کی زنجیر تھی
 رات بھگی ہوتی تھی

پرندہ

اگر ریل کی دُکھ بھری چرخ سُنستا
 تو اک پل میں گھبرا کے بیدار ہوتا
 لرزتی ہوتی شب کی پلکوں سے
 اُنسو کی اک بوند بن کر ٹپکتا

مگر ریل

ندمی میں بہتے ہوئے ایک تنکے کی صورت

بس اک پل رُکی

اور پھر چل پڑی تھی

دھواں موقلم تھا

بیاضِ فلک پر

پُرانی حکایت نئی طرز میں لکھ رہا تھا

وداع ہوتی شب اپنے اندر کہیں رو رہی تھی !

وداع ہوتی شب تو سدا سے

لبوں کو منقل کئے

اپنے اندر ہی اندر سُگنتی رہی ہے

سدا اپنے اندر ہی اندر سُگنتی رہے گی

دھواں، آسماں کی طرف

اپنے ہاتھوں کو پھیلائے

آئنگن کی میٹھی حرارت سے

سُورج کے اُجلے ببادے کو

بوجھل بنائے

چمکتی جوتی تیز بارش

زمیں پر اتر کر زمیں کو معطر کرے
اور تسلی

پروں کی تمازت

شگوفوں کے چہروں پہ گل دے
بُجھے راستے، جلتی شمعیں بنیں

اور کھیتوں میں

چاندی کے جھانجھن جھمکنے لگیں
سبز نیچے زمیں سے نئی گھاس بن کر اگیں

سارے موسم

چہکتا ہوا ایک موسم بنیں!

رنگ بھریں

تباؤں پہ، چوغوں پہ، کوری رداؤں پہ نقشے بنائیں

یہ سب کچھ ہو

اس سے سوا اور بھی اتنا کچھ ہو

کہ سارا جہاں جی اُٹھے

کھلکھلائے

مگر وہ جو اندر ہی اندر سلگنے کی، رونے کی

لمبی سزا ہے

بتاؤ

میں عمروں پہ پھیلی ہوئی اس سزا کو
کہاں لے کے جاؤں
کہاں اس کو پھینکوں؟

سنا ہے

یہ لمبی سزا — دائمی ہے

یہاں جو بھی آیا ہے

اُس کے بدن پر

غلامی کا اک نقش ایسا اُبھارا گیا ہے

جسے گنگا جل بھی مٹانے سے قاصر ہے

چاروں طرف سے — اُسے

اُس کے اپنے ہی سایے نے گھیرا ہوا ہے

وہ اپنی ہی آواز کی قید میں ہے

ہمہ وقت اپنے ہی خنجر کی زد میں کھڑا ہے

پرندوں، چرندوں، درختوں

زمیں پر سدا رینگنے والے کیڑوں

سبک، مدھ بھری شہد کی مکھیوں

اور بھونروں میں

بس اُس نے ہی خود کو قاتل بنایا ہے اپنا

وہ اپنے لیے
آپ ہی روگ بنتا گیا ہے!

ہوا سرد ہے

اور وہ خود

جیسے اک سر پہ زانو جہاں گرد ہے
لاکھوں قرونوں کی اندھی مسافت کا

بے کارواں اک مُسافر ہے
پھیلے ہوئے ”ہست“ کے ایک گوشے میں
سمٹا ہوا ایک پنچھی ہے

دھرتی — جواب تک اُسے

گود میں لے کے لوری سُناتی رہی تھی

لرزتی ہوئی اُس کی پیکوں پہ

پل بھر چپک کر

ابھی ایک موٹے سے آنسو کی صورت

کہیں دُور، اپنے ہی اندر

سُنگتے ہوئے سُرخ لاوے کی ٹھہری ہوئی جھیل میں

جاگری ہے

مجھے اُس کے گرنے کی آواز آتی ہے

آواز مجھ کو ہمیشہ سے آتی رہی ہے
میں اندر کے رونے کی اس بھگی آواز کو جانتا ہوں
ازل سے میں اس بھگی آواز کو سُن رہا ہوں
اسے خوب پہچانتا ہوں !!

